



വുർആൻ ബോധനം

1149

സൂറ- 40 / ശാഫിർ

സൂക്തം: 23-27

സ്വേചര പ്രമത്തമായ ദുഷ്ടഭരണകൂടങ്ങൾ അവക്കെതിരെ ശബ്ദമുയർത്തുന്ന നൈതിക ധാർമിക പ്രസ്ഥാനങ്ങളെ അടിച്ചമർത്താൻ പ്രയോഗിക്കുന്ന ഒരു തന്ത്രമുണ്ട്; ആ പ്രസ്ഥാനങ്ങൾ ജനങ്ങളുടെ മത-ധാർമിക മൂല്യങ്ങൾ മാറ്റിമറിക്കാനും നാട്ടിൽ വിനാശകരമായ കലാപങ്ങളുണ്ടാക്കി ജനക്ഷേമവും സൈരജീവിതവും തകർക്കാനും അർഥവും അധികാരവും കൈക്കലാക്കാനും ഇറങ്ങിപ്പുറപ്പെട്ടിരിക്കുകയാണെന്ന് വ്യാപകമായി പ്രചരിപ്പിക്കുക.

- 23. മുസായെ നാം നമ്മുടെ ദുഷ്ടാന്തങ്ങളും തെളിഞ്ഞ ന്യായപ്രമാണവുമായി അയച്ചിട്ടുണ്ടായിരുന്നു;
- 24. ഹറവോനിലേക്കും ഹാമാനിലേക്കും ഖാറൂനിലേക്കും. അപ്പോൾ അവർ ഘോഷിച്ചു: ഇവൻ ഒരു കരിങ്കളനായ മാന്ത്രികൻ തന്നെ.
- 25. മുസാ നമ്മുടെ പക്കൽനിന്നുള്ള സത്യസന്ദേശവുമായി സമീപിച്ചപ്പോൾ അവർ കൽപിച്ചു: മുസായോടൊപ്പം വിശ്വാസികളായവരുടെ ആൺമക്കളെ കൊന്നു കളയീൻ, അവരുടെ സ്ത്രീകളെ മാത്രം ജീവനോടെ വിട്ടേക്കുക. പക്ഷെ, സത്യനിഷേധികളുടെ തന്ത്രങ്ങളൊക്കെയും പാഴായിപ്പോയി.

وَلَقَدْ أَرْسَلْنَا مُوسَىٰ بِآيَاتِنَا وَسُلْطَانٍ مُّبِينٍ ﴿٢٣﴾

إِلَىٰ فِرْعَوْنَ وَهَامَانَ وَقَارُونَ فَقَالُوا سَاحِرٌ كَذَّابٌ ﴿٢٤﴾

فَلَمَّا جَاءَهُمْ بِالْحَقِّ مِنْ عِنْدِنَا قَالُوا اقْتُلُوا أَبْنَاءَ الَّذِينَ ءَامَنُوا مَعَهُ، وَأَسْتَحْيُوا نِسَاءَهُمْ، وَمَا كَيْدُ الْكٰفِرِينَ إِلَّا فِي ضَلٰلٍ ﴿٢٥﴾

23-25

നമ്മുടെ ദുഷ്ടാന്തങ്ങളുമായി = بِآيَاتِنَا തീർച്ചയായും മുസായെ നാം അയച്ചിട്ടുണ്ടായിരുന്നു = وَلَقَدْ أَرْسَلْنَا مُوسَىٰ
 തെളിഞ്ഞ ന്യായപ്രമാണങ്ങളും, -തെളിവുകളും ന്യായങ്ങളും- ആയി = وَسُلْطَانٍ مُّبِينٍ
 ഹറവോനിലേക്കും ഹാമാനിലേക്കും ഖാറൂനിലേക്കും = وَفِرْعَوْنَ وَهَامَانَ وَقَارُونَ
 അപ്പോൾ അവർ പറഞ്ഞു (ഘോഷിച്ചു) = فَقَالُوا
 പെരും നൂണയനായ ആഭിചാരകൻ (കരിങ്കളനായ മാന്ത്രികൻ തന്നെ) = سَاحِرٌ كَذَّابٌ
 അദ്ദേഹം (മുസാ) അവരുടെ അടുക്കൽ ചെന്നപ്പോൾ (സമീപിച്ചപ്പോൾ) = فَلَمَّا جَاءَهُمْ

അവർ പറഞ്ഞു(കൽപിച്ചു) = **أَوْفُوا** നമ്മുടെ പക്കൽ നിന്നുള്ള സത്യ(സന്ദേശ)വുമായി = **بِالْحَقِّ مِنْ عِنْدِنَا**
 അവനോ(മുസായോ)ടൊപ്പം വിശ്വാസികളായവരുടെ ആൺമക്കളെ = **أَفْتُلُوا** നിങ്ങൾ കൊന്നു കളയീൻ = **أَفْتُلُوا**
 അവരുടെ സ്ത്രീകളെ (മാത്രം) ജീവിപ്പിക്കുക (ജീവനോടെ വിട്ടേക്കുക) = **وَاسْتَجِبُوا نِسَاءَهُمْ**
 സത്യനിഷേധികളുടെ തന്ത്രം അല്ല (തന്ത്രങ്ങളൊക്കെയും) = **وَمَا كَيْدُ الْكَافِرِينَ**
 വഴികേടിൽ അല്ലാതെ (പാഴായിപ്പോയി) = **إِلَّا فِي ضَلَالٍ**

സത്യപ്രബോധകരെ ധിക്കരിച്ച് ശാഠ്യബുദ്ധിയോടെ അധർമ്മപാതയിൽ പ്രയാണം ചെയ്തതുമൂലം ഈ ഖുറൈശികളെക്കാൾ എത്രയോ ശക്തരും സമ്പന്നരും നാഗരിക വികാസം നേടിയവരും, ലോകത്ത് പ്രൗഢമായ നിർമ്മിതികളും ചിഹ്നങ്ങളും അവശേഷിപ്പിച്ചവരുമായ നിരവധി സമൂഹം വിനാശകരമായ ദൈവിക ശിക്ഷ ഏറ്റുവാങ്ങേണ്ടി വന്നിരിക്കുന്നു എന്നുണർത്തിയിരുന്നുവല്ലോ. അത്തരം സമൂഹങ്ങൾക്ക് മികച്ച ഉദാഹരണമാകുന്നു ഈജിപ്തിലെ ഹറവോനികൾ. അന്നും ഇന്നും സംസ്കാര നാഗരികതകളുടെ കളിത്തൊട്ടിലായി വിശേഷിപ്പിക്കപ്പെടുന്ന നാടാണ് ഈജിപ്ത്. ഈജിപ്തുകാർ നിർമ്മിച്ച പിരമിഡുകൾ ലോകത്തിലെ സപ്താത്മ്യതങ്ങളിലൊന്നാണ്. ഈജിപ്തിനു പുറമെ ഏഷ്യയിലെയും ഉത്തരാഫ്രിക്കയിലെയും അയൽ പ്രദേശങ്ങളും ജയിച്ചടക്കി ഭരിച്ചിരുന്ന സ്വേച്ഛാധിപതികളായിരുന്ന ഹറവോൻ രാജവംശം. കോപ്റ്റിക് വംശജരാണ് ഈജിപ്തിലെ ആദിമ. ജനത കോപ്റ്റിക്കുകൾ അവിടെ കുടിയേറിയ ഇസ്രായീല്യരെ അടിച്ചമർത്തി അടിമകളാക്കി. ഈജിപ്തിന്റെ പുരോഗതിയിൽ അടിമകളുടെ പങ്ക് വിപുലമാണ്. തോടുകൾ, അണക്കെട്ടുകൾ, കോട്ടകൊത്തളങ്ങൾ രമ്യഹർമ്യങ്ങൾ, പിരമിഡുകൾ തുടങ്ങിയ അത്ഭുത നിർമ്മിതികളുയർന്നുവന്നത് അടിമകളുടെ അധ്വാനത്തിൽനിന്നാണ്. സമൃദ്ധമായ കാർഷിക വിഭവങ്ങൾ വിളഞ്ഞതും അവരുടെ വിതർപ്പിൽനിന്നാണ്. ചിബ്തികൾ സുഖലോലുപരായി വാഴുമ്പോൾ അവർക്ക് സുഖഭോഗങ്ങളൊരുക്കിക്കൊടുക്കുന്ന അടിമകളുടെ അവസ്ഥ ദയനീയമായിരുന്നു. തങ്ങൾക്ക് അടിമപ്പണി ചെയ്യാൻ മാത്രം സൃഷ്ടിക്കപ്പെട്ടവരായിട്ടാണ് ചിബ്തികളും അവരുടെ രാജാവായ ഹറവോനും അവരെ കണ്ടിരുന്നത്. ഇസ്രായീലി ജനസംഖ്യ തങ്ങൾക്ക് അടിമപ്പണി ചെയ്യാൻ ആവശ്യമുള്ളതിലേറെ വർധിക്കുന്നതുപോലും അവർ നിഷ്ഠൂരമായ നടപടിയിലൂടെ തടഞ്ഞു. ചില വർഷങ്ങളിൽ ഇസ്രായീല്യരിൽ ജനിക്കുന്ന ആൺകുട്ടികളെയെല്ലാം കൊന്നുകളയുകയായിരുന്നു അവർ നടപ്പാക്കിയ ജനസംഖ്യാ നിയന്ത്രണം. ബഹുമുഖലക്ഷ്യങ്ങളുള്ളതായിരുന്നു ഈ നടപടി.

- 1) ഇസ്രായീലി ജനസംഖ്യ വർധിച്ച് അവർ തങ്ങൾക്കെതിരെ വിപ്ലവം നടത്തുന്ന സാഹചര്യം ഒഴിവാക്കുക
- 2) ആവശ്യത്തിലധികമാകുന്ന അടിമകളെ തീറ്റപ്പോറ്റുന്നതൊഴിവാക്കുക
- 3) ഇസ്രായീൽ വംശത്തിൽ പിറക്കുന്ന ഒരവൻ ഹറവോനെ അധികാര ഭ്രഷ്ടനാക്കുമെന്ന് ജ്യോത്സ്യന്മാർ പ്രവചിച്ചിരുന്നുവത്രെ. ചില കാലങ്ങളിൽ ഇസ്രായീല്യരിൽ ജനിക്കുന്ന ആൺകുട്ടികളെ കൊന്നുകളയുന്നത് രാജാവിന്റെ സുരക്ഷക്കു സഹായകമാണെന്ന് ഹറവോനികൾ കരുതി.

ഈ പരിതോവസ്ഥയിലാണ് മുസാ(അ) ആ സമൂഹത്തിൽ പ്രവാചകനായി നിയുക്തനാകുന്നത്. ഇസ്രായീല്യ

രെയും ഹറവോനികളെയും ഇസ്ലാമിലേക്കു ക്ഷണിക്കുകയായിരുന്നു അദ്ദേഹത്തിന്റെ ദൗത്യം. രണ്ടു സമുദായങ്ങളും ഇസ്ലാം സ്വീകരിക്കുന്നുവെങ്കിൽ ഇസ്രായീല്യരുടെ ദുരിതവും അതോടെ പരിഹരിക്കപ്പെടും. ഹറവോൻ ദൈവിക ദീൻ തള്ളിക്കളയുകയാണെങ്കിൽ ഇസ്രായീല്യരെ ഈജിപ്തിൽനിന്ന് മോചിപ്പിച്ച്, നേരത്തെ അവർ വസിച്ചിരുന്ന ഫലസ്തീനിലേക്ക് കൊണ്ടുവരികയായിരുന്നു രണ്ടാമത്തെ ലക്ഷ്യം. ദൗത്യമേറ്റെടുത്ത മുസാ(അ) ആദ്യം ഹറവോൻ രാജാവിന്റെ അടുത്തു ചെല്ലുന്നു. വെറും കൈയോടെയല്ല അദ്ദേഹം ചെല്ലുന്നത്. താൻ പ്രവാചകനാണെന്നും, സമർപ്പിക്കുന്നത് ദൈവിക സന്ദേശമാണെന്നും ബോധ്യപ്പെടുത്താൻ പര്യപ്തമായ അമാനുഷ ദൃഷ്ടാന്തങ്ങളും സുവ്യക്തമായ തെളിവുകളും ന്യായങ്ങളുമായിട്ടാണദ്ദേഹമെത്തുന്നത്. കൂടെ സഹപ്രവാചകനായി സ്വസഹോദരൻ ഹാറൂൻ നബിയുമുണ്ട്. അമാനുഷിക ദിവ്യാത്മ്യങ്ങളിൽ പ്രധാനം അദ്ദേഹത്തിന്റെ കൈയിലുള്ള വടിയായിരുന്നു.

ഹറവോനിലേക്കും ഹാമാനിലേക്കും ഖാറൂനിലേക്കും നിയോഗിച്ചു എന്നു പറയുന്നതിന്റെ താൽപര്യം ഹറവോൻ വ്യവസ്ഥിതിയുടെ മൂന്നു മുഖ്യസ്തംഭങ്ങളുടെ സംസ്കരണത്തിനായി നിയോഗിച്ചു എന്നാണ്. പ്രഥമ സ്തംഭം ഹറവോൻ തന്നെ. രാജ്യത്തിന്റെ ആത്മീയവും ഭൗതികവുമായ ആധിപത്യം അയാളുടെ ഹസ്തങ്ങളിലാണ്. മിസ്റിന്റെ -ഈജിപ്തിന്റെ അത്യുന്നതവിധാതാവ് - **رَمَكِ الْأَعْلَى** - ഞാൻ തന്നെ എന്ന് ഊറ്റം കൊണ്ട അഹങ്കാരിയും ധിക്കാരിയുമാണയാൾ. താൻ ദൈവ വംശജനും ദൈവത്തിന്റെ പ്രതിനിധിയുമാണെന്നും ഹറവോൻ വാദിച്ചു. ചിബ്തി ജനത അതു വകവെച്ചുകൊടുക്കുകയും ചെയ്തിരുന്നു. ഹാമാൻ ഹറവോന്റെ മന്ത്രിയായിരുന്നു. അയാളുടെ നിയന്ത്രണത്തിലായിരുന്നു ഭരണ നിർവഹണം. നാട്ടിലെ ഏറ്റവും വലിയ ധനികനായിരുന്നു. ഖാറൂൻ. ഇയാൾ ഹറവോന്റെ ധനകാര്യ മന്ത്രിയുമായിരുന്നുവത്രെ. ഖാറൂൻ ഇസ്രായീലിയായിരുന്നു. മുസാ നബിയുമായി കൂടുംബ ബന്ധമുണ്ടായിരുന്നുവെന്നും മുസാനബിയുടെ സഹോദരീ ഭർത്താവായിരുന്നുവെന്നും പറയപ്പെടുന്നുണ്ട്. ഇദ്ദേഹത്തെ കുറിച്ചു തഫ്സീറുകളിൽ ധാരാളം കഥകൾ ഉദ്ധരിക്കുന്നുണ്ട്. അവയ്ക്കൊന്നും ആധികാരികമായ തെളിവുകളില്ല. ഇസ്രായീലി ഇതിഹാസങ്ങളായേ കാണാൻ പറ്റൂ. ഖാറൂൻ മുസാനബിയുടെ സമുദായത്തിൽ പെട്ടവനായിരുന്നു. വൻകിട മുതലാളിയായിരുന്നു, ധനകാര്യ വിദഗ്ധനും വിജ്ഞാനുമായിരുന്നു, അഹങ്കാരിയും അവിശ്വാസിയുമായിരുന്നു, ഒടുവിൽ അല്ലാഹു ഖാറൂനെ അയാളുടെ ഭവനമടക്കം ഭൂമിയിൽ ആഴ്ത്തിക്കളഞ്ഞു എന്നീ കാര്യങ്ങളാണ് ഖുർആൻ പ്രസ്താവിച്ചിട്ടുള്ളത്.

ഉഗ്രപ്രതാപിയായ ഹറവോന്റെ മുന്തിർ ചെന്ന് മുസാ



-ഹാറൂൻ പ്രവാചകന്മാർ, തങ്ങൾ ദൈവദൂതന്മാരാണെന്നും സാക്ഷാൽ ദൈവം ഏകനും പ്രപഞ്ചത്തിന്റെ വിധാതാവുമാണെന്നും ആ വിധാതാവിന്നു വിധേയരായി വാഴണമെന്ന് രാജാവിനെയും രാജ്യത്തെയും പ്രബോധനം ചെയ്യുകയാണ് തങ്ങളുടെ ദൗത്യമെന്നും അറിയിച്ചു. അതുകേട്ട് ഫറവോൻ ക്രൂദ്ധനായി. ഈ നാട്ടിന് ഞാനല്ലാത്ത ഒരു വിധാതാവുണ്ടെന്നോ? അതാർ? നിങ്ങൾ ആ വിധാതാവിന്റെ ദൂതന്മാരാണെന്നതിന് എന്താണ് തെളിവ്? മൂസാ(അ) കൈയിലിരുന്ന വടി നിലത്തിട്ടു. പെട്ടെന്ന് സർപ്പമായി ഇഴയാൻ തുടങ്ങി. ഫറവോനും സഭയും അമ്പരന്നു. മൂസാ നബി തന്റെ സന്ദേശത്തിന്റെ ന്യായങ്ങളും പ്രമാണങ്ങളും സുതാര്യമായി അവതരിപ്പിച്ചു. അതാണ് - سُلْطَانٌ مُّبِينٌ.

മൂസാ (അ) അവതരിപ്പിച്ച ദൃഷ്ടാന്തം കണ്ട് അമ്പരക്കുകയും ന്യായങ്ങൾക്കു മുമ്പിൽ ഉത്തരം മുട്ടുകയും ചെയ്തെങ്കിലും ഫറവോൻ അതൊന്നും സമ്മതിക്കാൻ കൂട്ടാക്കിയില്ല. ഇവരുടെ സന്ദേശം രാജ്യം പരമ്പരാഗതമായി പുലർത്തിവരുന്ന വിശിഷ്ടമായ വിശ്വാസങ്ങൾക്കും ആചാരങ്ങൾക്കും വിരുദ്ധമാണ്. നമ്മുടെ ദേശീയ പാരമ്പര്യങ്ങൾക്കെതിരായതു കൊണ്ടുതന്നെ ഈ സന്ദേശം തള്ളിക്കളയേണ്ടതാണ്. പിന്നെ ദിവ്യാത്മ്യമെന്ന പേരിൽ പ്രത്യക്ഷപ്പെടുത്തിയ ദൃശ്യം, അതു വെറും ജാലവിദ്യയാണ്. ഒരു കള്ളമാന്ത്രികനാണിവൻ. വല്ല സംശയവുമുണ്ടെങ്കിൽ നമ്മുടെ നാട്ടിലെ മാന്ത്രിക വിദ്യാന്മാരെ വരുത്തി അതു തെളിയിക്കാം. തുടർന്ന് മാന്ത്രിക വിദ്യാന്മാരെ വരുത്തി അവരോട് മത്സരിക്കാൻ മൂസാ(അ)യോടാവശ്യപ്പെട്ടു. മത്സരത്തിൽ മാന്ത്രികന്മാർ തോറ്റുവെന്നു മാത്രമല്ല, അവരൊക്കെയും മൂസായിലും അദ്ദേഹത്തിന്റെ സന്ദേശത്തിലും വിശ്വസിക്കുന്നതായി പ്രഖ്യാപിക്കുകയും ചെയ്തു. ഫറവോൻ അവരെ കൊല്ലാൻ വിധിക്കുകയായിരുന്നു.

മൂസാ(അ) പ്രവാചകനായി സമീപിക്കുന്നത് മുൻപത്താഹ് രണ്ടാമൻ എന്ന ഫറവോനെയാണ്. അയാളുടെ പിതാവ് റാംസിസ് ഫറവോനാണ് മൂസാനബിയെ വളർത്തിയത്. ഇസ്രായീലിലെ ആൺസന്തതികളെ കൊല്ലുന്ന സമ്പ്രദായം റാംസിസിന്റെ കാലത്ത് നടത്തിയിരുന്നു. പിന്നീട് ഇസ്രായീലി ജനസംഖ്യ നിയന്ത്രിതമായെന്നു കണ്ടുകൊണ്ടാകാം ആ സമ്പ്രദായം നിർത്തിവെച്ചിരുന്നു. മൂസാ ഹാറൂന്മാർ പ്രവാചകരായി പ്രത്യക്ഷപ്പെട്ടപ്പോൾ ഇസ്രായീലി ജനസംഖ്യ പെരുകി തങ്ങൾക്കെതിരെ വിപ്ലവത്തിനൊരുങ്ങുന്നുവെന്ന ഭയം മുൻപത്താഹ് രണ്ടാമനെയും പിടികൂടി. പ്രവാചകന്മാർ പ്രരിപ്പിക്കുന്നത് സത്യവും ധർമ്മവുമാണ്. അവരുടെ സമുദായം അത് അംഗീകരിക്കുന്നുമുണ്ട്. രാജ്യത്ത് അവർ മേൽക്കൈ നേടിയാൽ തന്റെ ദിവ്യത്വവും രാജാധിപത്യവും തകർക്കപ്പെടും. അതിനാൽ അവരുടെ വംശവർധന നിയന്ത്രിച്ചു പറ്റു. ഈ തീരുമാനമാണ് മൂസാ(അ) യോടൊപ്പമുള്ള വിശ്വാസികളുടെ ആൺമക്കളെ കൊന്നുകളയുകയും സ്ത്രീകളെ മാത്രം ജീവിക്കാനനുവദിക്കുകയും ചെയ്യുക എന്ന ഉത്തരവിലൂടെ വെളിപ്പെടുന്നത്. ഈ ഉത്തരവ് പക്ഷെ നടപ്പാക്കപ്പെടുകയു

ണ്ടായില്ല. അക്കാലത്ത് രാജ്യമാകമാനം പടർന്നു പിടിച്ച വെട്ടുകിളിശല്യം, തവളപ്പെരുപ്പം, കീടബാധ, പ്രളയം തുടങ്ങിയ ദുരന്തങ്ങളാണതിനു കാരണമെന്നു പറയപ്പെടുന്നു. ഇതെല്ലാം അല്ലാഹുവിങ്കൽ നിന്നുള്ള പരീക്ഷണങ്ങളും, മൂസാനബി പ്രത്യക്ഷപ്പെടുത്തിയ ദൃഷ്ടാന്തങ്ങളും ആയിരുന്നുവെന്ന് വുർആൻ പറയുന്നുണ്ട്. ശിശുഹത്യ ഫറവോന്റെ മനസ്സിൽ ഉദിച്ച കാര്യമായിരുന്നു. അതൊരുത്തരവായി പുറപ്പെടുവിച്ചിരുന്നില്ല എന്നും, ഉത്തരവിറക്കുന്നതിനു മുമ്പേ ഒന്നിനു പിറകെ ഒന്നായി ദുരന്തങ്ങൾ സംഭവിച്ചുകൊണ്ടിരുന്നു എന്നുമാണ് ചിലർ പറയുന്നത്. ഇവിടെ ഈ പ്രസ്താവനയുടെ വക്താക്കളെ 'അവർ' എന്ന് ബഹുവചനത്തിൽ പറയുന്നത്, ഇത് രാജാവിന്റെ മാത്രം നിലപാടായിരുന്നില്ല മൊത്തം ഫറവോനികളുടെ നിലപാടായിരുന്നു എന്ന് സൂചിപ്പിക്കുന്നു. ഫറവോനികൾ കൂടിയായോ ചില ആവിഷ്കരിച്ച തന്ത്രമായിരുന്നു ഇസ്രായീലി വംശഹത്യ.

മനുഷ്യത്വ വിരുദ്ധമായ ഉച്ചനീചത്വങ്ങളിലും അക്രമോത്സുകമായ വംശീയാധിപത്യത്തിലും വിശ്വസിക്കുന്ന ഫാഷിസ്റ്റു സമൂഹങ്ങൾ തങ്ങളുടെ ആധിപത്യം ഭദ്രമാക്കാൻ എക്കാലത്തും അവലംബിക്കുന്ന തന്ത്രമാണ് നാട്ടിലുള്ള ഇതര സമുദായങ്ങളെ അടിച്ചമർത്തി അവകാശങ്ങളേതുമില്ലാത്ത അടിമകളാക്കുക, അവരെ രാജ്യത്തുനിന്ന് ആട്ടിപ്പുറത്താക്കുക, അതുമല്ലെങ്കിൽ വംശഹത്യ നടത്തുക എന്നത്. ഇന്നും ലോകത്ത് പല രാജ്യങ്ങളിലും ഇത് നടന്നുവരുന്നുണ്ട്. സെർബിയയും ഇസ്രായീലും മ്യന്മാറും ചൈനയുമൊക്കെ ഇന്ന് മുസ്ലിംകളോട് ചെയ്യുന്നത് അതാണ്. ഇന്ത്യയുടെ അവസ്ഥയും വ്യത്യസ്തമല്ല. ഇവിടെ മുസ്ലിം ജനസംഖ്യ നിയന്ത്രിക്കണമെന്ന് പതിറ്റാണ്ടുകളായി ഹിന്ദുത്വശക്തികൾ മുറവിളി കൂട്ടുന്നു. ഉത്തരേന്ത്യയിൽ ഇടക്കിടെ ക്രൂരമായ വംശഹത്യകളരങ്ങുന്നു. ഇപ്പോൾ അധികാരത്തിലുള്ള ഫാഷിസ്റ്റുകൾ ഇന്ത്യയിൽ മുസ്ലിംകൾക്ക് പൗരത്വം നിഷേധിക്കാനുള്ള നിയമങ്ങൾ നിർമ്മിച്ചിരിക്കുകയാണ്.

ഫറവോനികൾ ഇസ്രായീലുരെ ഉന്മൂലനം ചെയ്യാനോ നാട്ടിൽനിന്നു പുറത്താക്കാനോ ഉദ്ദേശിച്ചിരുന്നില്ല. ഈജിപ്തിന്റെ സാമ്പത്തിക സുസ്ഥിതി നിലനിർത്താൻ പരിമിതമായ അളവിൽ ഇസ്രായീലുരുടെ സാന്നിധ്യം അനിവാര്യമായിരുന്നു. അതിനവലംബിച്ച തന്ത്രമായിരുന്നു ഇടക്കിടെ നടപ്പാക്കുന്ന ശിശുഹത്യ. മൂസായുടെ മതത്തെ മുളയിലേ നുള്ളിക്കളയുക, ഇസ്രായീലുരെ അടിമത്തത്തിൽ തള്ളിച്ചുക, ജനസംഖ്യ നിയന്ത്രിച്ച് അവരുടെ ഭാഗത്തുനിന്നുള്ള വിപ്ലവ സാധ്യത തടയുക, ഖിബ്തികളുടെ മേധാവിത്വവും ഫറവോന്റെ അധികാരവും ഭദ്രമാക്കുക- ഇതൊക്കെയായിരുന്നു ഫറവോനികളുടെ ലക്ഷ്യം. ഈ ലക്ഷ്യങ്ങളൊന്നും നേടാൻ അവർക്കായില്ല. അവരവലംബിച്ച തന്ത്രങ്ങളെല്ലാം പാഴായിപ്പോയി. മൂസാ(അ)യുടെ ആദർശം ഇസ്രായീലുർക്കു പുറമെ ഖിബ്തികളിലും അൽപാൽപമായി പ്രചരിച്ചുകൊണ്ടിരുന്നു. ഇസ്രായീലുർ അടിമത്തത്തിൽനിന്ന് മോചിതരായി. അവരെ തടയാൻ ശ്രമിച്ച ഫറവോനും പടയും ചെങ്കടലിൽ മുങ്ങിയൊടുങ്ങി. ●

26. ഫറവോൻ രാജസഭയോട് പറഞ്ഞു: എന്നെ വിടുവീൻ, ഞാൻ മൂസായെ കൊന്നുകളയട്ടെ. അവൻ തന്റെ വിധാതാവിനോട് പ്രാർഥിച്ചു രക്ഷപ്പെട്ടുകൊള്ളട്ടെ. അവൻ നിങ്ങളുടെ ധർമ്മവ്യവസ്ഥ മാറ്റിമറിക്കുകയോ നാട്ടിൽ നാശം പരത്തുകയോ ചെയ്യുമെന്ന് ഞാൻ ഭയപ്പെടുന്നു.

وَقَالَ فِرْعَوْنُ ذَرُونِي أَقْتُلْ مُوسَى وَلْيَدْعُ رَبَّهُ إِنِّي أَخَافُ أَنْ يُبَدِّلَ دِينَكُمْ أَوْ أَنْ يُظْهِرَ فِي الْأَرْضِ الْفَسَادَ ﴿٦٧﴾

എന്നെ വിടുവീൻ (അനുവദിക്കുവീൻ) = ذُرُونِي ഫറവോൻ (രാജസഭയോടു) പറഞ്ഞു = وَقَالَ فِرْعَوْنُ
 ഞാൻ മുസായെ കൊല്ലും (കൊല്ലട്ടെ) = أَقْتُلْ مُوسَى
 ഞാൻ ഭയപ്പെടുന്നു = إِنِّي أَخَافُ അവൻ തന്റെ വിധാതാവിനോട് പ്രാർഥിച്ചു (രക്ഷപ്പെടു)കൊള്ളട്ടെ = وَلْيَدْعُ رَبَّهُ
 അവൻ നിങ്ങളുടെ മതം (ധർമ വ്യവസ്ഥ) മാറ്റി(റ്റിമറിക്കു)മെന്ന് = أَنْ يَبَدِّلَ دِينَكُمْ
 അല്ലെങ്കിൽ അവൻ പരത്തുകയോ പ്രത്യേകം പ്രത്യക്ഷപ്പെടുത്തുകയോ ചെയ്യുമെന്നും = أَوْ أَنْ يُظْهِرَ
 നാശം, കുഴപ്പം, കലാപം = الْفَسَادَ ഭൂമിയി(നാട്ടി)ൽ = فِي الْأَرْضِ

മുസാ(അ) യുടെ പ്രബോധനം തന്റെ അധികാരത്തിനെതിരെ ഉയരുന്ന വെല്ലുവിളിയായി കണ്ട് രോഷാകുലനായ ഫറവോൻ ആദ്യമേ അദ്ദേഹത്തെ കൊന്നുകളയാനാഗ്രഹിച്ചിരുന്നു. നാട്ടുമുഖ്യന്മാരുടെ സഭ അതയാളെ ഉപദേശിച്ചതുമാണ്. 7:127-ൽ പറയുന്നു:

وَقَالَ الْمَلَأُ مِنْ قَوْمِ فِرْعَوْنَ أَتَنْذَرُ مُوسَى وَقَوْمَهُ لِيُتْسَبُوا فِي الْأَرْضِ وَيَدْرُكُوا
 وَالْهَيْكَلُ قَالَ سَتَقْبَلُونَ أَتْنَاءَهُمْ وَنَسْتَحْيِي نِسَاءَهُمْ وَإِنَّا فَوْقَهُمْ قَاهِرُونَ

(ഫറവോന്റെ ജനത്തിലെ പ്രമാണിമാർ അവനോടോതി: മുസായെയും അവന്റെ സമുദായത്തെയും അങ്ങ് പിടികൂടാതെ വിട്ടയക്കുകയാണോ, നാട്ടിൽ കലാപം സൃഷ്ടിക്കാനും അങ്ങയെയും അങ്ങയുടെ ദൈവങ്ങളെയും തള്ളിക്കളയാനും? ഫറവോൻ അവരോടു പറഞ്ഞു: നാം അവരുടെ ആൺമക്കളെ കൊല്ലുകയും സ്ത്രീകളെ മാത്രം ജീവിക്കാൻ വിടുകയും ചെയ്യുന്നുണ്ടല്ലോ. നാം അവരുടെ മേൽ സർവാധിപത്യമുള്ളവരുമാണല്ലോ -7:127). അന്ന് ഫറവോൻ മുസാവധത്തിനു തുനിയാതിരുന്നതിന്റെ യഥാർഥ കാരണം, ഫറവോനികളാൽ കൊല്ലപ്പെടാനല്ല അല്ലാഹു മുസായെ അയച്ചത്, മറിച്ച് മുസായാൽ ഫറവോനികൾ കൊല്ലപ്പെടാനായിരുന്നു അല്ലാഹു മുസായെ അയച്ചത് എന്നതാകുന്നു. ഫറവോൻ അദ്ദേഹത്തെ വധിക്കാൻ തീരുമാനിച്ചാലും നടപ്പിലാക്കാൻ കഴിയുമായിരുന്നില്ല. മുസാ(അ)യുടെ സന്ദേശം സത്യവും അദ്ദേഹം പ്രദർശിപ്പിച്ചത് ദിവ്യാത്മ്യവും ആണെന്ന് ഫറവോന് അറിയാമായിരുന്നു. (അവർ മുസാ പ്രത്യക്ഷപ്പെടുത്തിയ ദിവ്യാത്മ്യങ്ങളെ ധിക്കാരത്താലും അഹങ്കാരത്താലും നിഷേധിക്കുകയായിരുന്നു. വാസ്തവത്തിൽ അവരുടെ മനസ്സുകൾക്ക് അവ ബോധ്യപ്പെടുകഴിഞ്ഞിരുന്നു -27:14). സത്യവാനായ മുസായുടെ വധം തനിക്ക് ആപത്തുണ്ടാക്കുമെന്ന് അയാൾ ഭയപ്പെട്ടു. അദ്ദേഹം മാന്ത്രിക വിദഗ്ദ്ധൻ പരാജയപ്പെടുത്തിയതോടെ മുൻധാരണയില്ലാത്ത സാധാരണക്കാരർക്കും അത് ബോധ്യമായിട്ടുണ്ട്. ഈ സാഹചര്യത്തിൽ മത്സരത്തിൽ ജയിച്ച മുസായെ വധിക്കുന്നത് ജനങ്ങൾക്ക് രാജാവിനോടുള്ള ഭക്ത്യാദരങ്ങൾക്ക് കോട്ടം തട്ടിക്കുമെന്ന് ശങ്കിച്ചിരിക്കണം. ഇസ്രായീലുരിൽനിന്നുണ്ടാകാവുന്ന ഭീഷണിയൊഴിവാക്കാൻ തൽക്കാലം അവരുടെ പുരുഷ

ജനസംഖ്യ നിയന്ത്രിച്ചാൽ മതിയാകും എന്നു തീരുമാനിച്ചു. പക്ഷെ, മുസാ നബിയുടെ പ്രബോധനം ഇസ്രായീലുരിലും ഖിബ്തികളിലും സാധീനം നേടുന്നത് കണ്ട് ക്ഷമനശിച്ച് ഒടുവിൽ ഫറവോൻ മുസായെ വധിക്കാനുറച്ചു. അപ്പോഴേക്കും പക്ഷെ, മുസാ വധാർഹനാണോ എന്ന കാര്യത്തിൽ ജനങ്ങൾക്കിടയിൽ ഭിന്നതയുടലെടുത്തിരുന്നു. ചിലർ അദ്ദേഹത്തെ വധിക്കേണ്ടതില്ല എന്നഭിപ്രായപ്പെട്ടു. അവരുടെ അനുവാദം തേടിക്കൊണ്ടാണ് ഫറവോൻ 'മുസായെ വധിക്കാൻ എന്നെ വിടുക; മുസാ പറയുന്ന ദൈവം സത്യമാണെങ്കിൽ അയാൾ ആ ദൈവത്തോടു പ്രാർഥിച്ചു രക്ഷപ്പെട്ടെടു' എന്നു പറയുന്നത്. സ്വേചര പ്രമത്തമായ ദുഷ്ടഭരണകൂടങ്ങൾ അവക്കെതിരെ ശബ്ദമുയർത്തുന്ന നൈതിക ധാർമിക പ്രസ്ഥാനങ്ങളെ അടിച്ചമർത്താൻ പ്രയോഗിക്കുന്ന ഒരു തന്ത്രമുണ്ട്; ആ പ്രസ്ഥാനങ്ങൾ ജനങ്ങളുടെ മത-ധാർമിക മൂല്യങ്ങൾ മാറ്റിമറിക്കാനും നാട്ടിൽ വിനാശകരമായ കലാപങ്ങളുണ്ടാക്കി ജനക്ഷേമവും സൈബരജീവിതവും തകർക്കാനും അർഥവും അധികാരവും കൈക്കലാക്കാനും ഇറങ്ങിപ്പുറപ്പെട്ടിരിക്കുകയാണെന്ന് വ്യാപകമായി പ്രചരിപ്പിക്കുക. ഇന്നും ഈ തന്ത്രം നിരവധി ഭരണകൂടങ്ങൾ നിർബാധം പയറ്റിക്കൊണ്ടിരിക്കുന്നുണ്ട്. ഈ കുടിലതന്ത്രത്തിന്റെ വിജയമാണ് ആഗോളതലത്തിൽ നടമാടുന്ന ഇസ്ലാമോഫോബിയ. ഇതേ തന്ത്രമാണ് മൂന്നു സഹസ്രാബ്ദങ്ങൾക്കു മുമ്പ് അക്കാലത്തെ ഏറ്റവും വലിയ സ്വേചരധിപതിയായ ഫറവോൻ മുസാ നബിക്കെതിരിൽ പയറ്റിയത്. പത്രങ്ങളും റേഡിയോയും ചാനലുകളുമൊന്നുമില്ലാത്തതിനാൽ അന്ന് അതിന്റെ വ്യാപനശേഷി പരിമിതമായിരുന്നു. അതൊക്കെ ഉണ്ടായിരുന്നില്ലെങ്കിലും ഫറവോൻ വിജയിക്കുമായിരുന്നില്ല. കാരണം മറുവശത്തുള്ളത് അല്ലാഹു നേരിട്ട് നിയോഗിച്ച പ്രവാചകനാണല്ലോ. പ്രകടിപ്പിക്കലും പ്രചരിപ്പിക്കലും വിജയിപ്പിക്കലുമായ إِظْهَار -ൽ നിന്നുള്ള ക്രിയയാണ് يُظْهِرُ. പ്രചരിപ്പിക്കലാണ് ഇവിടെ സന്ദർഭോചിതമായ അർഥം. മതംമാറ്റിമറിക്കുക - أَنْ يَبَدِّلَ دِينَكُمْ എന്നതിന്റെ താൽപര്യം ഈജിപ്തിലെ മതരാഷ്ട്രീയ-സാമ്പത്തിക-സാംസ്കാരിക വ്യവസ്ഥകളയാകെ മാറ്റിമറിക്കുക എന്നാണെന്ന് ചില പണ്ഡിതന്മാർ വ്യാഖ്യാനിച്ചിരിക്കുന്നു. ●

27. മുസാ പ്രതികരിച്ചു: വിചാരണാ നാളിൽ വിശ്വസിക്കാത്ത സകല അഹങ്കാരികളിൽനിന്നും എന്റെയും നിങ്ങളുടെയും വിധാതാവിൽ തന്നെ ഞാൻ അഭയം തേടിയിരിക്കുന്നു.

وَقَالَ مُوسَى إِنِّي عُذْتُ بِرَبِّي وَرَبِّكُمْ مِنْ كُلِّ مُتَكَبِّرٍ لَا يُؤْمِنُ بِيَوْمِ الْحِسَابِ



ഞാൻ അഭയം തേടിയിരിക്കുന്നു = إِنِّي عُذْتُ مُوسَى പറഞ്ഞു (പ്രതികരിച്ചു) = وَقَالَ مُوسَى
 എന്റെയും നിങ്ങളുടെയും വിധാതാവി(ൽ)നോടു (തന്നെ) = رَبِّي وَرَبِّكُمْ
 വിചാരണാ നാളിൽ വിശ്വസിക്കാത്ത = لَا يُؤْمِنُ بِيَوْمِ الْحِسَابِ സകല അഹങ്കാരികളിൽനിന്നും = مِنْ كُلِّ مُتَكَبِّرٍ

ഹഠവോന്റെ ഭീഷണിയോട് മുസാനബി പ്രതികരി
 കുന്നത് ആ ഭീഷണിയിലെ പരിഹാസത്തെ മു
 ഖവിലക്കെടുത്തുകൊണ്ടാണ്. ഞാൻ നിങ്ങളുടെ മുമ്പിൽ
 ഭൗതികമായി നിസ്സഹായനാണെങ്കിലും ആത്മീയമായി എ
 ന്റേയും നിങ്ങളുടെയും വിധാതാവായ അല്ലാഹുവിൽ അഭ
 യം പ്രാപിച്ചിരിക്കുന്നു. അവൻ എന്നെ രക്ഷിക്കുക തന്നെ
 ചെയ്യും എന്ന ആത്മവിശ്വാസമാണതിൽ പ്രതിഫലിക്കുന്നത്.
 യഥാർഥ പ്രപഞ്ച വിധാതാവിന്റെ സംരക്ഷണത്തിലുള്ള
 എന്നെ ഒരു രാജ്യത്തിന്റെ വിധാതാവെന്ന് വ്യഥാ അഹങ്ക
 റിക്കുന്ന അധികാരമൂർത്തികൾക്ക് തൊടാനാവില്ല. ഇവിടെ
 ഹഠവോനിൽനിന്ന് അല്ലാഹുവിൽ അഭയം തേടുന്നു എന്ന്
 പറയുന്നതിന് പകരം, എല്ലാ അഹങ്കാരികളിൽനിന്നും അഭയം
 തേടുന്നു എന്ന് പറഞ്ഞത്, ശൈശവ-ബാല്യകാലങ്ങളിൽ
 തന്നെ പരിപാലിച്ചത് ഹഠവോൻ കുടുംബമാണ് എന്നത്
 പരിഗണിച്ചുകൊണ്ടാണെന്ന് ചില വ്യാഖ്യാതാക്കൾ അഭി
 പ്രായപ്പെട്ടിരിക്കുന്നു. പരലോക വിശ്വാസമില്ലാത്ത അഹങ്കാ

രികളിൽ അഗ്രഗണ്യനാണ് ഹഠവോൻ. അഹങ്കാരം തന്നെ
 ഒരാൾക്ക് മതിയായ തിന്മയാണ്. പരലോക വിശ്വാസം ഇല്ലാ
 ത്തവൻ കൂടിയൊന്നെങ്കിൽ പിന്നെ അയാൾ അനന്തരഫല
 ചിന്തയില്ലാതെ എന്തിനും ധൃഷ്ടനാകുന്ന ധിക്കാരിയാകുന്നു.
 മുസാനബി رَبِّي وَرَبِّكُمْ 'എന്റെയും നിങ്ങളുടെയും നാഥൻ'
 എന്നു പറയുന്നത് സ്വജനത്തോടാണെന്നും 'നിങ്ങളുടെ
 നാഥൻ' എന്ന رَبِّكُمْ എന്ന വാക്കിലൂടെ സ്വജനത്തെ പ്രാർ
 മിക്കാൻ പ്രേരിപ്പിക്കുകയാണെന്നും തന്റെ പ്രാർഥനയിൽ
 അവരെക്കൂടി ഭാഗഭാക്കാക്കുകയാണെന്നും പണ്ഡിതന്മാർ
 വ്യാഖ്യാനിച്ചിട്ടുണ്ട്.
 മുസാ-ഹഠവോൻ ചരിത്രത്തിന്റെ വിവിധ വശങ്ങൾ
 നേരത്തെ 2:49-61, 4:164, 5:20-26, 7:103-156, 159, 163, 10:75-92,
 11:96, 98, 110, 14:5-8, 17:101-104, 19:51-53, 20:9-98, 23:45-49,
 26:10-68, 27:7-14, 28:3-43, 33:69, 37:114-122 സൂക്തങ്ങളിൽ
 പരാമർശിച്ചിരിക്കുന്നു. കൂടുതൽ വിശദീകരണം പ്രസ്തുത
 സൂക്തങ്ങൾക്ക് താഴെ വായിക്കാം. ●

ബോധനം

ത്രൈമാസിക



അടുത്ത ലക്കം 2022 ഫെബ്രുവരി
 ആദ്യവാരം പ്രസിദ്ധീകരിക്കുന്നു

ദീന ഇബ്റാഹീം: ആവിഷ്കാരത്തിനു പിന്നിലെ
 ഒളിയജ്ഞകൾ

ദീന ഇബ്റാഹീം: ഗുഡലക്ഷ്യത്തോടെയുള്ള
 സാങ്കേതിക പദപ്രയോഗം

ദീന ഇബ്റാഹീം:
 ലോക പണ്ഡിതവേദിയുടെ ഫത്വ

മാംസാഹാരത്തിന്റെ ഹലാൽ - ഹറാം വിധികൾ

സ്ത്രീകളുടെ വിവാഹ മോചനാവകാശം

■ കെ. ഇൽയാസ് മൗലവി

വുർആൻ സൂക്തങ്ങളുടെ അവതരണ പശ്ചാത്തലം

- ഒരുപഠനം

■ കെ.എം അശ്റഫ്

വംശമൂലം ഇസ്ലാമിക ശരീഅത്തിൽ

■ ഡോ. അലി മുഹമ്മദി

സുറത്തുൽ ഫാതിഹയിലെ പദങ്ങളുടെ

ഭാഷാ വിശകലനം

■ നൗഷാദ് ചേനപ്പാടി

ശൈഖ് ഹസൻ അയൂബ്

■ പി.കെ ജമാൽ

കൂടാതെ, മറ്റു ലേഖനങ്ങളും തുടർ പംക്തികളും

കോപ്പികൾക്ക് മുൻകൂട്ടി വരിച്ചേരുക.

വാർഷിക വരിസംഖ്യ: 100 രൂപ

ഒറ്റ പ്രതി: 25 രൂപ

വില
 ₹ 25